

eul_wid: tyc-bo

Ζώσιμος ὁ Πανοπολίτης · Zosimus of Panopolis

Poem of Zosimus, Act 3

Ποίημα τοῦ Ζωσίμου (πρᾶξις γ')

Period: Ὀψιμαρχία [Late Antique](#)
Dialect: Κοινή τεχνική [Technical Koine](#)
Domain: Ἐπιστήμη [Science](#)
Format: Πραγματεία [Treatise](#)

¹ Ποίημα τοῦ αὐτοῦ Ζωσίμου, πρᾶξις γ' Καὶ πάλιν κατενόησα τὸ θεῖον καὶ ἱερὸν φιαλοβωμόν, καὶ εἶδόν τινα ἱεροπρεπῇ λευκοποδῆρῃ ἐνδεδυμένον ἱεουργοῦντα τὰ φοβερά ἐκεῖνα μυστήρια καὶ εἶπον· «Ἄρα τίς ἐστὶν οὗτος;». Καὶ ἀποκριθεὶς εἶπέν μοι· «Οὗτός ἐστιν ὁ ἱερεὺς τῶν ἀδύτων· οὗτος βούλεται αἱματῶσαι τὰ σώματα καὶ ὀμματῶσαι τὰ ὀφθαλμοὺς καὶ τὰ νεκρωμένα ἀναστήσαι». Καὶ οὕτως πάλιν πεσὼν ἐκοιμήθη ἄλλον ὀλίγον, καὶ αὐτόθι ἐν τῷ ἐπ' ἀνέρχεσθαι με ἐπὶ τὴν τετάρτην κλίμακα, εἶδον κατὰ ἀνατολὰς ἐρχόμενον κατέχοντα ἐν τῇ χειρὶ αὐτοῦ μάχαιραν, καὶ ἄλλος ὀπίσω αὐτοῦ φέρων περιηγκωνισμένον τινὰ λευκοφόρον καὶ ὠραῖον τὴν ὄψιν οὗ τὸ ὄνομα [αὐτοῦ] ἐκαλεῖτο μεσουράνισμα κινναβάρεως. Καὶ ὡς πλησίον ἦλθον τῶν κολάσεων, λέγει ὁ τὴν μάχαιραν κρατῶν· «Περίτεμε αὐτοῦ τὴν κεφαλὴν καὶ τὰ κρέατα αὐτοῦ θύσον ἀνὰ μέρος καὶ τὰς σάρκας αὐτοῦ ἀνὰ μέρος ὅπως αἱ σάρκες αὐτοῦ πρῶτον ἐψηθῶσιν ὀργανικῶς καὶ τότε τῇ κολάσει παραπορευθῶσιν». Καὶ οὕτως πάλιν ἔξυπνος γενόμενος εἶπον· «Καλῶς ἐπενόησα καὶ οἱ περὶ ταῦτά εἰσιν τὰ ὑγρά τῆς μεταλλικῆς». Καὶ πάλιν ὁ βαστάζων τὴν μάχαιραν ἔφη· «Πεπληρώκατε τὴν κάτω ἐπτακλίμακα». Ὁ δὲ ἕτερος ἔφη· «Ἄμα τῷ ἐκβαλεῖν τοὺς μολύβδους δι' ὑγρῶν πάντων ἢ τέχνη πεπλήρωται».